

فتاویٰ

سوال :- مصافحہ دونوں ہاتھ سے کرنا چاہئے یا صرف دائیں ہاتھ سے -
جواب :- مصافحہ صرف دائیں ہاتھ سے کرنا چاہئے کہ یہ سنت ہے صحیح حدیث سے ثابت ہے۔ دونوں ہاتھ سے مصافحہ کرنا سنت نہیں ہے کیونکہ یہ کسی صحیح حدیث سے ثابت نہیں ہے۔ عن عبد اللہ بن بکر قال ترون یدی ہذا صافحت بها رسول اللہ صلی اللہ علیہ وسلم الحدیث (الخرجا بن عبد البر فی التعمید والحفاظ الذی لا یابی فی کتابہ لاسما ووالکئی والامام احمد فی مسندہ ورجالہ کلہم ثقات واسناکہ متصل ویوید حدیث عبد اللہ ہذا حدیث ابی امامۃ تمام التیمیۃ الاخذ بالید والمصافحۃ بالید الیمینی اخرجہ الحاکم فی الکنی کذا فی کنز العمال ویویدہ حدیث السن بن مالک قال صافحت بکفی ہذا کف رسول اللہ صلی اللہ علیہ وسلم فامسست خرا ولا حیر الین من کف رسول اللہ صلی اللہ علیہ وسلم ذکرہ الشیخ محمد عابد السنذی فی حصر الشارک والشوکانی فی اتحاف الاکابر مفصل بحث تحفۃ الاحوذی شرح ترمذی ۳۹۹ اور المغالۃ الحسنی فی سنینۃ المصافحۃ بالید الیمینی میں ملاحظہ ہو۔

سوال :- اذان میں یا کسی اور موقع پر لفظ محمد سکر انگوٹھا چومنا جائز ہے یا نہیں؟
جواب :- لفظ محمد سکر انگوٹھے چومنا کھوں سے لگانا بے اصل اور بدعت ہے۔ انگوٹھے چومنا کھوں سے لگانے کے بارے میں چند حدیثیں آئی ہیں لیکن سب غیر صحیح ہے اصل موضوع جھوٹی اور بناوٹی ہیں۔ علامہ شوکانی نے الفوائد المجموعہ ص ۱۱۵، علامہ محمد طاہر فتنی حنفی نے تذکرۃ الموضوعات میں، ملا علی قاری حنفی نے موضوعات ص ۱۵۱ میں حافظ سیوطی نے تیسیر المقال میں، علامہ ابوالحسن عبدالغافر الفارسی صاحب مفہم شرح صحیح مسلم نے اقوال الاکاذیب میں۔ علامہ ابواسحق بن عبدالجبار کاتبی نے شرح رسالہ عبدالسلام لاہوری میں، علامہ محمد یعقوب بن پالی نے الخیر الجاری شرح صحیح البخاری میں، علامہ حسن بن علی الہندی نے تعلیقات مشکوٰۃ میں، حافظ سخاوی نے المقاصد الحسنہ میں، اور دوسرے محدثین نے ان احادیث کے بے اصل و بے ثبوت اور موضوع ہونے کی تصریح کر دی ہے۔ اسی لئے شاہ عبدالعزیز صاحب قدس سرہ نے فتویٰ تفتیل العینین میں اس فعل کو بدعت قرار دیا ہے۔
سوال :- ہمارے کو کن زمانے سے یہ رواج چلا آتا ہے کہ عزیز کے مرنے کے بعد کسی بچے اور اچھے آدمی کے منہ سے قرآن شریف پڑھوا کر اس کا ختم میت کے حق میں لے لیتے ہیں اور اسکو ختم قرآن کا مہنتانہ ایک روپیہ دیتے ہیں۔ کیا مہنتانہ دیکر قرآن ختم کرنا جائز ہے اور کیا میت کو اسکا ثواب پہنچتا ہے؟

جواب :- تلاوت قرآن کا ثواب میت کو پہنچتا ہے اس بارے میں ضعیف لیکن قابل عمل حدیثیں آئی ہیں (ملاحظہ ہو تحفۃ الاحوذی شرح جامع الترمذی و کتاب الجنائز مصنفات از امام مبارکھنوری) لیکن ایصال ثواب کیلئے اجرت دیکر قرآن پڑھوانا بے ثبوت

اور بے اصل بدعت ہے چاروں اماموں میں سے کسی امام کے نزدیک بھی یہ جائز نہیں ہے۔ اس کے بدعت اور گمراہی ہونے کی تصریح اور تفصیلی بحث رد المحتار ص ۶۶ حاشیہ درختار لابن عابدین الشامی میں ملاحظہ ہو۔

سوال :- بے نمازی کو سلام کرنا چاہئے یا نہیں؟ سائل مذکور

جواب ۱۔ بے نمازی فاسق ہے اسکو ابتداءً نہیں سلام کرنا چاہئے ہاں اگر دینی یا دنیوی فتنہ کا اندیشہ ہو تو فاسق اور بدعتی کو ابتداءً سلام کرنا جائز ہے۔ لیکن اگر فاسق بدعتی سلام کی ابتداءً کرے تو سلام کا جواب بہر حال دیدینا چاہئے۔ امام بخاری اپنی صحیح میں فرماتے ہیں باب من لم یسلم علی من اقترب ذنبا لم یحافظ لکلمتہ ہیں قنذہباً بجمہور الی ان لا یسلم علی الفاسق ولا المبتدع قال النووی فان اضطراب الی السلام بان خاف ترتب مفسدة فی دین او دنیا ان لم یسلم سلم کذا قال ابن العربی وزاد ویروی ان السلام اسم من اسماء اللہ تعالیٰ فکانہ قال اللہ رقب علیکم وقال المصعب تروی السلام علی اهل المعاصی سنتہ ماضیة ویر قال لکثیر من اهل العلم فی اهل البدع وحکی ابن رشد قال قال مالک لا یسلم علی اهل الایواء (فتح ۳۵۶)

سوال ۱۔ زیر کی دوگی بہنس ہیں۔ بکران دونوں میں سے ایک سے اپنا اور دوسری سے اپنے لڑکے کا نکاح کرے تو اس کے متعلق شریعت کا کیا حکم ہے؟ سائل شیخ عبداللہ لکھیری پورہ بھوپال

جواب ۱۔ یہ صورت بلا شک و شبہ بالاتفاق جائز ہے کیونکہ حرمت اور عدم جواز کی کوئی وجہ نہیں پائی جاتی۔

سوال ۲۔ ہندہ بیوہ ہے اور اس کی ایک لڑکی ہے۔ زیر رتو دا ہے اور اس کا ایک لڑکا ہے۔ اب زیر ہندہ سے اور اپنے لڑکے کا ہندہ کی لڑکی سے نکاح کرنا چاہتا ہے۔ کیا یہ دونوں نکاح جائز ہوں گے۔ سائل مذکور

جواب ۱۔ بلاشبہ دونوں نکاح جائز ہوں گے۔ نہ یہاں حرمت مصاہرت متحقق ہے نہ حرمت نسب اور نہ حرمت رضاعت جیسے زہرا و زہدہ جیسی ہیں اسی طرح ہندہ کی لڑکی اور زیر کا لڑکا آپس میں اجنبی ہیں۔ و اما نسبت زوجتہ ابیہ او ابنتہ فخلال۔ (در مختار) قال الخیر الصلی ولا تحم بنت زوج الام ولا ام ولا ابنتھا (رد المحتار ص ۲۸۲) +

سوال ۲۔ امام نے جماعت کرائی نماز ختم کرنے کے بعد اسکو خیال آیا کہ اس نے بے وضو نماز پڑھائی ہے ایسی صورت میں مقتدیوں کی نماز ہوئی یا نہیں صرف امام نماز دہرائے یا مقتدی بھی؟ سائل حاجی محمد میاں از قلابہ

جواب ۱۔ اس مسئلہ میں ائمہ مختلف ہیں۔ امام مالک و امام شافعی و امام احمد کے نزدیک مقتدیوں کی نماز صحیح ہوگی ان کو نماز لوٹانے کی ضرورت نہیں۔ صرف امام کی نماز باطل ہوئی اسلئے فقط وہی نماز دہرائے۔ یتینوں امام اس حدیث سے استدلال کرتے ہیں عن ابی ہریرۃ قال قال رسول اللہ صلی اللہ علیہ وسلم یصلون لکم فان اصابوا فکم ولکم وان اخطوا فکم وعلیہم (احمد و بخاری) قال فی المنتقی وقد صح عن عمر انہ صلی بالناس وهو جنب ولم یعلم فاعاد ولم یعیدوا وکذا مالک عثمان وروی عن علی من قولہ صلی اللہ عنہ انتھی قال الحافظ و فی روایۃ للاحمد فان اصابوا الصلوۃ لوقتھا و اتوا

الركوع والسجود فيكم ولهم هذا اي بين ان المراد ما هو اعم من اصابة الوقت قال ابن المنذر هذا الحديث يرد على من زعم ان صلوة الامام اذا فسدت فسدت صلوة من خلفه قال الشوكاني قوله وان اخطوا اي ارتكبوا الخطيئة ولم يرد الخطأ للمقابل للعدالة لانه لا اثر فيه واستدل بالمعنى على انه يصح صلوة المأمومين اذا كان امامهم محدثا وعليه الاعادة قال في الفروع استدلاله بغيره على اعم من ذلك وهو صحة الاتمام بمن يغفل بشئ من الصلوة ركنا كان او غيره اذا اتم المأموم وهو وجه للشافعية بشرط ان يكون الامام الخليفة او نائبه والاصح عندهم صحة الاقتداء بالامن علم انه ترك واجبا ومنهم من استدلاله على الجواز مطلقا قال الشوكاني وهو الظاهر عن الحديث ويؤيده ما رواه المصنف عن الثلاثة الخلفاء رضي الله عنهم (ينيل الاوطار ص ۳۳) اور امام ابو حنیفہ کے نزدیک امام اور مقتدی دونوں کی نماز باطل ہوگی دونوں کو نماز دہرائی چاہئے دلیل میں یہ حدیث پیش کرتے ہیں۔ الامام ضامن والمؤمن مؤتمن (احمد بوداؤد ترمذی ابن جبان ابن خزیمہ حاکم عن ابی ہریرة) میرے نزدیک اللہ نثر کا مسلک راجح اور قوی ہے +

سوال :- آواز جسکو انگریزی میں لاؤڈ اسپیکر کہتے ہیں جامع مسجد وعیدین ومجالس وعظا وخطب میں استعمال کرنا جائز ہے یا نہیں؟
 محمد سلیمان از بردوان

جواب :- عام مذہبی یا علمی جلسوں کی طرح اذان میں مؤذن کی آواز اور عیدین وجمعہ کے موقع پر نماز میں امام کی آواز دور کے تمام مقتدیوں تک اور خطبہ میں خطیب کی آواز دور کے لوگوں تک پہنچانے کیلئے لاؤڈ اسپیکر (آلہ بکر الصوت) کا استعمال اور اس کو امام اور مؤذن وخطیب کے سامنے رکھنا جائز اور مباح ہے۔ ایسی ضرورت کے وقت اس آلہ کے استعمال میں شرعا کوئی قباحت نہیں ہے۔ اور اذان و نماز و خطبہ جمعہ وعیدین کی صحت میں کوئی خلل نہیں واقع ہوگا۔ اس کے استعمال کے عدم جواز پر شرعا اور عقلا کوئی دلیل قائم نہیں ہے بلکہ اس آلہ کا استعمال اس حیثیت سے مستحسن ہے کہ امام اور خطیب کو دور کے مقتدیوں اور حاضرین تک اپنی آواز پہنچانے کی کوشش میں گلا بچھاڑ بچھاڑ کر چیخے اور تکلف و نقصان کرنے کی ضرورت نہیں پڑتی کیونکہ اس کے ذریعہ خطیب و امام کی اصل آواز (صدائے بازگشت اور نقل نہیں) بلا تکلف براہ راست دور کے تمام لوگوں تک پہنچ جاتی ہے۔ اس طرح بڑے سے بڑے اجتماع میں مقتدی و حاضرین خطبہ کتنی دور کیوں نہ ہوں امام و مقتدیوں کے درمیان افعال و حرکات (رکوع وسجود وقومہ و بھجنے وغیرہ) میں اختلاف نہیں واقع ہونا بلکہ تمام مقتدیوں میں ترتیب ونظام قائم رہتا ہے رکوع وسجود وغیرہ تمام افعال میں امام و مقتدی کے درمیان آخر تک موافقت ومطابقت قائم رہتی ہے اور مطابقت قائم رکھنے کیلئے التفات اور ادھر ادھر رخ پھرنے کی ضرورت نہیں پڑتی اور نماز پورے خشوع واطمینان قلب کے ساتھ ادا ہو سکتی ہے۔ و نیز خطبہ میں انتشار نہیں پیدا ہونا تمام حاضرین کامل توجہ اور یکسوئی کے ساتھ خطبہ سنتے رہتے ہیں +